

उप पुलिस महानिरीक्षक श्री एस.एस. शोरी सेवानिवृत्त

रायपुर, 28 फरवरी 2019/ उप पुलिस महानिरीक्षक श्री एस.एस. शोरी 32 वर्ष की पुलिस सेवा के उपरान्त आज अधिवार्षिकी आयु पूर्ण कर सेवानिवृत्त हुये। पुलिस मुख्यालय अटल नगर में आज आयोजित एक सादे समारोह में पुलिस अधिकारियों/कर्मचारियों द्वारा श्री एस. एस. शोरी को विदाई दी गई। इस अवसर पर पुलिस महानिदेशक श्री डी. एम. अवस्थी ने अपने संबोधन में श्री शोरी के पुलिस सेवा में अनुशासित और सफलतम पुलिस अधिकारी के रूप में किये गए कार्यों की प्रशंसा करते हुए कहा कि पुलिस विभाग के अधिकारियों/कर्मचारियों को प्रेरणा लेनी चाहिए। श्री अवस्थी ने यह भी कहा कि इनके सेवा काल को पुलिस विभाग सदैव याद रखेगा और श्री शोरी की सेवाओं और अनुभवों का लाभ पुलिस विभाग को सदैव मिलता रहेगा।

श्री शोरी ने सम्पूर्ण सेवा काल में एकीकृत मध्यप्रदेश और छत्तीसगढ़ सहित विभिन्न स्थानों पर अपनी सेवायें दी। पुलिस महानिदेशक श्री अवस्थी ने उनके सुखद और स्वस्थ जीवन व्यतीत करने और दीर्घायु होने की कामना करते हुये स्मृति चिन्ह भेंट किया।

श्री शोरी एकीकृत मध्यप्रदेश में वर्ष 1987 में राज्य पुलिस सेवा में नियुक्त हुए, इन्होंने मध्यप्रदेश के सिवनी, शहडोल जिले सहित छत्तीसगढ़ के कबीरधाम, दंतेवाड़ा, बिलासपुर, कोरबा, बीजापुर, सूरजपुर, जगदलपुर और पुलिस मुख्यालय रायपुर में अपनी सेवाएं दी। छत्तीसगढ़ राज्य निर्माण के पश्चात वर्ष 2013 में इन्हें भारतीय पुलिस सेवा अवार्ड हुआ। श्री शोरी वर्तमान में पुलिस मुख्यालय में उप पुलिस महानिरीक्षक (गुप्तवार्ता) के पद पर कार्यरत थे।

इस अवसर पर विशेष पुलिस महानिदेशक श्री संजय पिल्ले, श्री आर.के. विज, अतिरिक्त पुलिस महानिदेशक श्री अशोक जुनेजा, श्री पवन देव, पुलिस महानिरीक्षक श्री दीपांशु काबरा सहित पुलिस मुख्यालय के समस्त अधिकारी/कर्मचारी उपस्थित थे।

क्रमांक : 4073 / भगवती /

